

★★★ મહાપ્રભુજીનો ઉત્સવ ★★★

૧૧૩. અંતરયામી રે પધાર્યા

(રાગ : નાણાવટી રે સાજન બેઠું માંડવે)

અંતરયામી રે પધાર્યા મારે આંગણે
જગના સ્વામી રે પધાર્યા મારે આંગણે
શ્રીમહાપ્રભુજી પધાર્યા મારે આંગણે
હેયે હરખની હેલી
હું તો ભૂલી શાન ભાન
કરવા શી રીતે સન્માન...અંતરયામી રે
આંખે અમી હેયે હેત
ધરી ભાવનાની ભેટ...અંતરયામી રે
ચરણે મુકી દીધું માથું
કરતા અભિષેક આંસુ... અંતરયામી રે
માથે મુક્યો વરદ હાથ
મુજને ચાંપી અંતર સાથ...અંતરયામી રે
માંગી ભવોભવની ભક્તિ
મને નથી જોઈતી મુક્તિ... અંતરયામી રે